

دورِ جدید کی فہری ضروریات اور بین الاقوامی اسلامی یونیورسٹی کا کردار (ایک تجزیاتی مطالعہ)

* ڈاکٹر اکرم الحق پیغمبر

یہ بات محتاج بیان نہیں کہ تعلیمی ادارے جہاں افراد کی فکری اور روحانی تربیت کا فریضہ سرانجام دیتے ہیں وہاں ممالک اور ادویوں کے لیے انتظامی رہنمائی کی فراہمی میں بھی ان کا کلیدی کردار ہوتا ہے۔ شریعتِ اسلامیہ میں نظام زندگی کی ضابطہ بندی کو فہری کہا جاتا ہے۔ اس ضابطہ بندی نے صدیوں تک مسلم معاشرے کو فیشور فراہم کرنے کا فریضہ بھی سرانجام دیا۔ عصر حاضر میں دینی مدارس تو تعلیم فہری میں خدمات سرانجام دے ہی رہے ہیں، ان کے ساتھ ساتھ پاکستان کی اکثر جدید جامعات میں بھی کسی نہ کسی درجے میں اس کی تدریس و تحقیق کا کام جاری ہے مگر بین الاقوامی اسلامی یونیورسٹی کو اس سلسلے میں خاص مقام حاصل رہا ہے۔ بلکہ اگر یوں کہہ دیا جائے کہ اس کی خشت اول کا خمیر ہی عناصرِ فہریہ سے عبارت ہے تو بے جانہ ہو گا۔ اس جامعہ اور دیگر جامعات دینیہ و عصریہ کی فہری خدمات میں کمی و کیفی تقاضہ یقیناً قابل ملاحظہ ہے۔

تاسیسی پس منظر

یونیورسٹی کا تاسیسی پس منظر نامہ شاید قرون وسطی میں مسلمانوں کے سیاسی تنزل سے شروع ہونے والے اضطراب کا تسلسل ہے۔ ممالک اسلامیہ کے تعلیمی و تحقیقی ادارے جو صدیوں سے علم کی شمع جلاۓ ظلمت کدہ جہل و جفا میں 『آضاءۃ ثما حولة』 [سورہ بقرہ: ۲: ۱۷] (اس نے اردا گرد کروش کر دیا) کی تفسیر پیش کر رہے تھے، سیاسی شطرنج بازوں کے ہاتھوں جوئے کی بھیث چڑھنے کے بعد ایک ایک کر کے جان کی بازی ہار گئے۔ علماء و مدرسین اور فقهاء و محققین کچھ انہی معرکہ ہائے جہاں گیری میں گاہر مولیٰ کی طرح کاث پھیلئے گئے اور کچھ ترقیٰ روحوں اور رخیٰ دلوں کے ساتھ در بدر ہو گئے۔ دیکھتے ہی دیکھتے جو امع اجز گئیں، مجاہع بکھر گئے اور جامعات لوٹ کر جلادی گئیں یا ویران کر دی گئیں۔ یہی حال کچھ سرزمین ہند کا بھی ہوا۔ یہاں بھی صدیوں تک فقہ اسلامی پر مشتمل قوانین رائج رہنے کے بعد ملک پر انگریز کا اثر رسوخ بڑھا تو یہاں کے قوانین بدلتے گئے اور نظام تعلیم کو یکسر ختم کر کے نیا انگریزی نظام جاری کر دیا گیا۔ نئے نظام میں اس معاشرے کا مزارج اور سوچ بدلتے کا پورا پورا انتظام کیا گیا۔

1857ء میں استعماری نظام سے آزادی کی ایک اپنی سی کوشش کی گئی مگر اس میں ناکامی کے بعد تابض قوتوں کے جرود استبداد میں مزید اضافہ ہو گیا۔ اس دوران آزادی ہند کی کمی تحریکیں اٹھیں مگر بوجوہ ایک ایک کر کے ذم توڑ گئیں۔ اس بے نی کے عالم میں مسلم مفکرین نے ملت کی بنا کے لیے تبادل را ہیں تلاش کرنا شروع کیں۔ ان میں ایک تو سرید مرحوم کا انداز تھا

* استشنا پروفیسر، شریعت اکیڈمی، بین الاقوامی اسلامی یونیورسٹی، اسلام آباد۔

جنہوں نے انگریز کے سیاسی نظام کے اندر رہتے ہوئے اسی کے تعلیمی نظام کو اپنانے کی تحریک شروع کی تاکہ مسلمانوں کی جان بخشی ہوا وہ حتی الامکان اپنے وجود کی بقا پر توجہ دے سکیں۔ دوسرا اندازِ اسلامی علمی و رشیٰ کے تحفظ کا تھا جس کا بیڑہ علامہ امت نے اٹھایا اور دنیا مافیحہ سے بے نیاز ہو کر مساجد و مدارس میں گوشہ نشین ہو گئے۔ انہوں نے تحفظ دین میں وہ انداز اختیار کیا جو مرغی اپنے چوزوں کے تحفظ میں کرتی ہے۔ وہ نہ صرف یہ کہ اپنے پر پھیلا کر چوزوں کو چھپا لیتی ہے بلکہ اپنی جان کی پروادہ کیے بغیر چوزوں کی طرف پکنے والی ہر چیز پر جھپٹ پڑتی ہے۔ چنانچہ اس طبقہ کے مفکرین نے اس قدر سخت موقف اختیار کیا کہ انگریزی تعلیم سے براءت کے ساتھ ساتھ سر سید کی ماڈرنائزیشن کی تحریک کو بھی آڑے ہاتھوں لیا۔ یہاں اس پر جھٹ مقصود نہیں کہ کون حق پر تھا اور کون باطل پر، مگر اس رویے کا ایک روشن پہلو یقیناً یہ تھا کہ ہمارا دینی و رشاب تک دراندازی سے پاک ہے اور جو کوئی اسے نمیاد بنا کر دورِ جدید کے تقاضوں کے لیے اس سے رہنمائی لیتا چاہے اسے کوئی مشکل پیش نہیں آئے گی۔ تیرا طبقہ ان مفکرین کا تھا جنہوں نے ہر حال میں تحریکی جدو جہد کے ذریعے انگریزی استعمار کو وطنِ عزیز سے بے دخل کرنے کی ٹھان لی اور مرتبے ڈم تک اسی پر قائم رہے۔ سید احمد شہیدؒ کی تحریک آزادی ہند، شیخ البند مولا ناصود الحسنؒ کی تحریک ریشمی رومال اور دیگر ممالی تحریکات اسی کی مثالیں ہیں۔ چوہا طبقہ ایسے مسلمانوں کا تھا جنہوں نے خاموشی سے انگریزی تعلیم اور بودو باش کو اختیار کیا مگر ان کے اندر کا مسلمان پوری آب و تاب کے ساتھ زندہ رہا۔ مفکر پاکستان علامہ محمد اقبالؒ، قادر عظم محمد علی جناحؒ اور تحریک پاکستان کے اکثر رہنماء اسی طبقے سے تعلق رکھتے ہیں۔ ان میں سے اکثر لوگ بیاس اور بودو باش میں تو انگریز کے ثانی نظر آتے تھے مگر وجودِ ملت کے تحفظ کے لیے ان کی مضطرب رویں کچھ اس انداز سے ترپیں کہ مسلمانان بر صغیر کو پاکستان کی صورت میں وطنِ عزیز نصیب ہوا۔ باقی پاکستان قادر عظم محمد علی جناحؒ نے قدم قدم پر دو قوی نظریے کی وکالت کرتے ہوئے مسلمانوں کی امتیازی تہذیب و ثقافت کو واضح کیا۔ ایک موقع پر اسلامی سلطنت کا نقشہ کھینچتے ہوئے آپؒ نے فرمایا: ”اس عظیم الشان کتاب میں اسلامی زندگی سے متعلق ہدایات کے باب میں زندگی کا روحانی پہلو موجود ہے۔ معاشرت، سیاست، معیشت، غرض انسانی زندگی کا کوئی شعبہ نہیں ہے جو قرآن کی تعلیمات کے احاطے سے باہر ہو۔ قرآن کی اصولی ہدایات اور سیاسی طریق کا رہنہ صرف مسلمانوں کے لیے بہترین ہیں بلکہ اسلامی سلطنت میں غیر مسلمانوں کے لیے بھی سلوک اور آئینی حقوق کا اس سے بہتر تصور ممکن نہیں (۱)۔ یہ تصور تحریک پاکستان کے دوران مسلمانوں کے دل و دماغ پر حاوی رہا جسے جناب اصغر سودائیؐ کی مشہور نظم ”پاکستان کا مطلب کیا..... لا إله إلا الله“ (۲) نے خوب جلا دی اور رفتہ رفتہ اس کا پہلا شعر ایک نفرے کی شکل اختیار کر گیا جو آج تک اسلامیان پاکستان کے دل و دماغ میں گونج رہا ہے۔ جب پاکستان وجود میں آگیا تو قائدین امت اسے صحیح اسلامی فلاحی ریاست بنانے کے لیے فکر مند ہوئے۔ 25 جنوری 1948ء کو کراچی میں عید میلاد النبیؐ کے موقع پر قادر عظمؒ نے اپنے خطاب میں فرمایا:

”میں یہ بات سمجھنے سے قاصر ہوں کہ لوگوں کا ایک طبقہ جو دانستہ طور پر شرارت کرنا چاہتا ہے، یہ پروپیگنڈہ کر رہا ہے کہ پاکستان کے دستور کی اساس شریعت پر استوار نہیں کی جائے گی۔ آج بھی اسلامی اصولوں کا زندگی پر اسی طرح اطلاق ہوتا ہے جس طرح تیرہ سو برس پیشتر ہوتا تھا“ (۳)۔

مگر انگریزی تعلیم کے پروردہ اس ماحول میں دور اسلام کے فقہاء و قضاء کا وجود نہ رہا تھا جو اپنی مجتہدانہ بصیرت کی بنا پر نفاذ شریعت کا فریضہ سر انجام دے سکتے۔ حکومتی ڈھانچہ تبدیل ہو چکا تھا جس میں ایک دفع و ار دستور کا تصور کار فرما تھا اور ملکی سلطنت پر ایک مستقل مجلس دستور ساز بھی با فعل موجود تھی۔ وقت کی ضروریات اور ماحول کے تقاضے بدلتے تھے۔ استعمار نے پورے معاشرے کے بدلتا لاتھا۔ مدارس اور خانقاہوں میں محفوظ رہ جانے والا علمی و رشیدی بھرمعاشرے کے زندہ مسائل سے بے خل کر دیے جانے کی وجہ سے جوں کا توں نیا نظام چلانے کے لیے موزوں نہ تھا۔ اس درثے کا نئے انداز سے مطالعہ اور جمع بندی ہی اسے نظم مملکت چلانے کے قابل بنا سکتے تھے۔ بالکل اسی طرح جس طرح پاکستان کی معیشت، اس کی فوجی قوت، اس کی ریلوے کا نظام، مہاجرین کی آباد کاری وغیرہ، اس کے نظام کا ہر یونٹ تحریر نو کا تقاضا کر رہا تھا، اسی طرح نظام شریعت کے نفاذ کے لیے اس کی فوجی نظر ثانی کی ضرورت تھی۔

اس فکر کو علمی جامہ پہنانے کے لیے نہایت وسیع پیمانے پر علمی تیاری کی ضرورت تھی۔ اس ضرورت کو قائدین نے ہر وقت محسوس کیا اور اس کے لیے وقا فو قاتا کوششیں ہوتی رہیں۔ یہ کوششیں کچھ سیاسی نوعیت کی تھیں، کچھ انتظامی نوعیت کی اور کچھ تعلیمی نوعیت کی مگر تاریخ پاکستان کا کوئی ہی دور ہو گا جو ان کوششوں سے خالی رہا ہو۔ یہاں ہمارا موضوع چوں کہ ایک تعلیمی ادارہ ہے اس لیے ان کوششوں کا علمی پہلو ہی ہماری گفتگو کا محور ہو گا۔ اس سلسلے میں پاکستان کی علمی قیادت نے قرآن مجید کے اسلوب تجھیم کو مد نظر رکھتے ہوئے ایسا طریق کار اختیار کیا، جو کئی مراحل سے گزرتے گزرتے میں الاقوامی اسلامی یونیورسٹی اسلام آباد کے قیام پر منصب ہوا۔

1992ء کے تعارف نامہ میں یونیورسٹی کے قیام کا پس منظر یوں بیان کیا گیا ہے:

وَلَمَا كَانَتْ قَضِيَّةُ تَطْبِيقِ الشَّرِيعَةِ تَحْتَاجُ إِلَى رِجَالٍ يَجْمِعُونَ بَيْنَ النَّخْصَصِ الْعَلْمِيِّ
الدَّقِيقِ، وَالتَّأهِيلِ الْعَلْمِيِّ فِي مَجَالِ تَطْبِيقِ الشَّرِيعَةِ، فَقَدْ كَانَ إِنشَاءُ الجَامِعَةِ الإِسْلَامِيَّةِ
فِي إِسْلَامِ آبَادِ عَاصِمَةً بَاكِسْتَانَ هَدِيَّةً بَاكِسْتَانَ إِلَى الْأَمَّةِ الإِسْلَامِيَّةِ فِي مَطْلَعِ الْقَرْنِ
الْخَامِسِ عَشَرَ الْهَجْرِيِّ (4)۔

”چوں کہ نفاذ شریعت کے لیے ایسے رجال کار کی ضرورت تھی جو یہک وقت گہرے علمی تخصص اور نفاذ شریعت کے لیے مطلوبہ علمی قابلیت کے حامل ہوں تو اس پس منظر میں پاکستان کے دار الحکومت اسلام آباد میں اسلامی یونیورسٹی کا قیام پندرہویں صدی ہجری کی ابتداء میں پاکستان کی طرف سے امتِ اسلامیہ کے لیے ایک تھفا تھا۔“

یونیورسٹی کی امتیازی خصوصیات کے ضمن میں اس کے قیام کا مقصد یوں بیان کیا گیا ہے:

مِنْ خَصَائِصِ هَذِهِ الْجَامِعَةِ أَنَّهَا نَشَأَتْ اسْتِجَابَةً لِضُرُورَةِ عَمَلِيَّةٍ وَلَيْسَ لِمُجَرَّدِ التَّرْفِ
الْعَلْمِيِّ الْخَالِصِ، حِيثُ ارْتَبَطَتْ نَشَأَتْهَا بِاتِّجَاهِ الْعَالَمِ الإِسْلَامِيِّ بِعَامَةٍ وَجَمَهُورِيَّةٍ

باقستان الإسلامية بصفة خاصة إلى تطبيق شرع الله في مختلف مجالات الحياة، وما يقتضيه هذا الاتجاه من إعداد لل Capacities البشرية المؤهلة لأداء هذه المهمة، ومن ثم بدأت الجامعة بإنشاء الكليات التي تخرج العلماء الذين تحتاجهم عملية تطبيق الشريعة، مثل كلية الشريعة التي تخرج القضاة المؤهلين لتطبيق شرع الله، والفقهاء القادرين على استبطاط الأحكام الشرعية من مصادرها الأصلية، وكلية أصول الدين التي يتخرج فيها الدعاة اللازمون لتربية المجتمع تربية إسلامية وتهيئه لاستبدال شرع الله بالقوانين الوضعية في شتى مجالات حياتهم، ومدرسة الاقتصاد الإسلامي التي تُعدّ جيلاً من الاقتصاديين المسلمين القادرين على توجيه اقتصاد الدولة ووجهة إسلامية الخ (5)۔

”اس یونیورسٹی کی خصوصیات میں سے ایک یہ بھی ہے کہ اس کی بنیاد ایک عملی ضرورت پر رکھی گئی اور اس کا قیام محض علمی انتیار کے شوق کا نتیجہ نہیں تھا۔ اس کی تاسیس عالمِ اسلامی میں بالعموم اور اسلامی جمہوریہ پاکستان میں بالخصوص بیدار ہونے والے اس شعور کی مرہون منت ہے کہ مختلف شعبہ ہائے زندگی میں شریعت نافذ کی جائے۔ چوں کہ نفاذ شریعت کے جذبے کو عملی شکل دینے کے لیے باصلاحیت رجال کار کی موجودگی ناگزیر تھی اس لیے یونیورسٹی کی ابتدائی کیات سے کی گئی جن کی نفاذ شریعت کے عمل کے لیے ضرورت تھی۔ ان میں ایک توکلیہ شریعت تھا جس کی ذمہ داری ایسے جائز تار کرنا تھی جو نفاذ شریعت کی اہلیت رکھتے ہوں۔ ایسے فقہی ماہرین کی تیاری بھی اسی کے فرائض میں شامل تھی جو شریعت کے بنیادی مأخذ سے احکام کے استبطاط کی صلاحیت رکھتے ہوں۔ یونیورسٹی کی دوسری فیکٹی اس کا کلیہ اصول دین تھا جس کی ذمہ داری ایسے دائی تیار کرنا تھی جو معاشرے کی اسلامی تربیت کر کے اسے مروجہ قوانین کی جگہ زندگی کے ہر شعبے میں شرعی قوانین اپنانے کے لیے تیار کر سکیں۔ اس کا تیسرا شعبہ مدرسہ معاشیات (School of Economics) تھا جس کے ذمے ایسے ماہرین معاشیات کی تیاری تھی جو ملکی معيشت کو اسلامی رخ پر ڈھان کسیں“۔

بانی ممبران کا فقہی پس منظر:

یونیورسٹی کے بانی ممبران کے ناموں پر غور کیا جائے تو ان میں انتظامی سربراہ اعلیٰ اس دور کے صدر پاکستان کے علاوہ پاکستان اور عالمِ اسلام کے صفت اول کے مفکرین، مدیرین، فقهاء اور اہل خیر کے نام نظر آتے ہیں۔ 1985ء کے تعارف نامے کے مطابق یونیورسٹی کی پہلی مجلس اعلیٰ کے ارکان اور اس کے بانی ممبران میں ڈاکٹر عبداللہ عمر نصیف سیکریٹری بجزل رابطہ عالمی اسلامی۔ جده، شیخ جاد الحق علی جاد الحق شیخ الازہر۔ جمیل محمد حیم۔ چیف جمیل سپریم کورٹ آف پاکستان، جمیل محمد خان

چیز جسٹس و فاقہ شرعی عدالت۔ پاکستان، ڈاکٹر عبدالهادی ابوطالب۔ ڈائریکٹر جزل ایسکو۔ رباط۔ مراش، شیخ عبداللہ بن عبدالعزیز بن باز۔ مفتی اعظم سعودی عرب، ممتاز پاکستانی مفکر مولانا ظفر احمد انصاری، عالمی شہرت یافتہ فقیہہ ڈاکٹر یوسف قرضاوی۔ قظریونورثی، مولانا ابو الحسن علی ندوی۔ لکھنؤ۔ بھارت، ڈاکٹر عبداللہ عبد الحسن ترکی۔ سعودی عرب، شیخ یوسف جاسم الحجی۔ وزیر اوقاف و مذہبی امور۔ کویت، ڈاکٹر طیب زین العابدین ڈائریکٹر مرکز اسلامی افریقی۔ سوڈان اور شیخ احمد خیلی مفتی عمان کے اسماء گرامی بھی نظر آتے ہیں۔ ان کے علاوہ عالم اسلام کی شاید ہی کوئی قابل ذکر یونیورسٹی ہو جس کے وائس چانسلر اس یونیورسٹی کے ممبر نہ ہوں۔ جس ادارے کو روز اول سے ایسی قدر علمی شخصیات کی سرپرستی اور عملی نمائندگی حاصل ہو اور جس کے قیام کا مقصود اصلی نفاذ شریعت ہو، اسلامی قانونی فکر کی ترویج و ترقی میں اس کے کردار کا اندازہ اسی سے کیا جاسکتا ہے۔ انہیں شخصیات کے اسماء گرامی سے یہ اندازہ بھی لگایا جاسکتا ہے ان میں نہ صرف مختلف فقہی مکاتب کے مفکرین شامل تھے بلکہ مستقل فقہی و احتجادی بصیرت کے اعتبار سے معروف شخصیات بھی تھیں۔ اس سے بخوبی اندازہ لگایا جاسکتا ہے کہ اسلامی قانونی فکر کے جدید مسائل کے حل کے لیے اس یونیورسٹی کے تدریسی، تحقیقی اور تربیتی پروگراموں میں کس قدر گنجائش رکھی گئی ہوگی۔ یہاں یونیورسٹی کی فقہی خدمات کا منحصر تعارف درج ذیل تین پہلوؤں سے کرانا مقصود ہے:

① تدریس فقہ

تدریس فقہ کا کام بر صیر کے دینی مدارس میں صدیوں سے نہایت اہتمام کے ساتھ ہو رہا ہے جہاں سے ہر سال لاکھوں فضلاء سند فضیلت حاصل کرتے ہیں مگر بین الاقوامی اسلامی یونیورسٹی، اسلام آباد نے اس میدان میں تجدیدی امتیاز رکھتی ہے۔ یہاں تدریس فقہ کے درج ذیل پہلوؤں سے کرانا مقصود ہے:

پہلا پہلو۔ نصاب تعلیم

یونیورسٹی میں فقہی مضامین کا تعلیمی نصاب جدید و قدیم کا جیسیں امتحان ہے۔ اس میں اصالت بھی ہے اور حرکیت و تجدید بھی۔ اس نصاب کی بنیاد قرآن و سنت اور فقہ اسلامی کا وسیع ذخیرہ ہے جب کہ اس کی تفاصیل میں عصر حاضر کے تقاضوں کے پیش نظر جدید فقہی مباحث غالب نظر آتے ہیں۔ تعارف نامہ جامعہ میں بلف نمبر 5 کے تحت یونیورسٹی کے نصاب تعلیم کے خدوخال یوں بیان کیے گئے ہیں:

تقديم نموذج للتعليم الإسلامي الذي يستقى من النبع الأصيل - نوع الكتاب
والسنة - دون أن يغفل كل الإنجازات الحديثة في مجال العلم والمعرفة ، ومن ثم
فإن مناهج الجامعة تضرب بجذورها في أرض التراث الخصبة ، وتستقى من ينابيعها
الثرة ، وترفد في الوقت نفسه هذه الينابيع بخير ما توصلت إليه الجهود الإنسانية في
شتى مجالات العلم والمعرفة (6) -

”یونیورسٹی کے قیام کا ایک مقصد اسلامی تعلیمات کا ایک ایسا نمونہ پیش کرنا تھا جن کا مأخذ تو اصل سرچشمہ شریعت یعنی قرآن و سنت ہوں مگر اس کے ساتھ ساتھ دور جدید میں سائنس اور علم کے میدانوں میں ہونے والی ترقی سے چشم پوشی بھی نہ کی گئی ہو۔ اس طرح یونیورسٹی کا نصاب تعلیم اس انداز سے تنقیب دیا گیا ہے کہ اس کی جڑیں اپنے علمی ورثے کی زرخیزی میں میں ہیں، جن کی آبیاری ایک طرف اسی کے چشمہ ہائے فوارے ہے اور دوسری طرف سائنس اور علوم کے مختلف دائروں ہائے کار میں ہونے والی انسانی کاوشوں کے بہترین ثمرات اس میں شامل ہیں۔“

اس عملی خاکے کے مطابق یونیورسٹی کے نصاب تعلیم کی کچھ تفصیل یوں ہے:

فقہ کے تعلیمی پروگرام

کلیہ الشریعۃ والقانون (Faculty Of Shari`ah and Law)

یونیورسٹی میں سب سے زیادہ فقہی مضامین اسی فیکٹی میں پڑھائے جاتے ہیں۔ 1985ء میں شائع ہونے والے یونیورسٹی کے تعارف نامے کے مطابق 1979ء میں کلیہ شریعت و قانون کا قیام قابو اعظم یونیورسٹی اسلام آباد میں عمل میں لایا گیا تھا جس کے پہلے ایل ایم شریعہ پروگرام برائے سال 1980-1979 میں 9 طلبہ نے داخلہ لیا تھا۔ 1980ء میں جب اسلامی یونیورسٹی کو مستقل حیثیت دی گئی تو اس کی کوئی اس کا حصہ قرار دے دیا گیا۔ 1982-1981 میں ایل ایم شریعہ میں 24 طلبہ کا داخلہ ہوا اور اس کے ساتھ ایل ایل بی شریعہ پروگرام بھی شروع کر دیا گیا جس میں 40 طلبہ داخل ہوئے۔ دوسال تک فیکٹی کے ہی پروگرام چلتے رہے اور تیرے سال یعنی 1983-1984 میں ایل ایل بی آنرز کے عنوان سے ایک نیا پروگرام متعارف کروایا گیا۔ اس پروگرام میں پہلے سال 44 طلبہ کا داخلہ ہوا۔ 1984-1985 میں ایک سالہ قاضی کورس متعارف کروایا گیا جس میں پہلی مرتبہ 17 طلبہ شریک ہوئے۔ تعلیمی سال 1985-1986 میں ایل ایم شریعہ کے طلبہ کی تعداد 40، ایل ایل بی شریعہ میں 172، ایل ایل بی آنرز میں 153 اور قاضی کورس کے شرکاء کی تعداد 20 تھی۔ اسی عرصے میں پی ایچ ڈی شریعہ کا پروگرام بھی شروع کیا گیا جس میں مختلف نظامہماۓ قانون میں تقاضی مطالعے کو زیادہ اہمیت دی گئی (7)۔ وقت گزرنے کے ساتھ ساتھ کلیے کے پروگراموں میں تھوڑی بہت تبدیلیاں آتی رہیں اور پی ایچ ڈی میں داخلہ کا دورانیے کے لیے داخلے کا جواشہ تھا دیا گیا اس کے مطابق کلیہ شریعہ و قانون میں پیچلے یوں کے تین پروگراموں: بی اے ایل ایل بی شریعہ (6 سالہ) اور ایل ایل بی اینٹنگ (3 سال)، نیز بارہ (12) ماشرڈگری پروگراموں اور پی ایچ ڈی میں داخلہ کا اعلان کیا گیا۔ ان میں ایم ایس ہیومن ریشن (2 سالہ)، ایل ایل ایم۔ جزل (2 سالہ)، ایل ایل ایم ہیومن ریشن لاء (2 سالہ)، ایل ایل ایم انٹرنسیشن لاء (2 سالہ)، ایل ایل ایم کارپوریٹ لاء (2 سالہ)، ایم ایس مسلم فیلی لاء (2 سالہ)، ایل ایل ایم مسلم فیلی لاء (2 سالہ)، ایم ایس اسلامک کرشل لاء (2 سالہ)، ایل ایل ایم اسلامک کرشل لاء (2 سالہ)، ایم ایل شریعہ

(islami qanoon wafq 2 salah) aur aileel aileel aim shari'ah (islami qanoon wafq 2 salah) شامل تھے (8)۔ جن میں سے اکثر پوگراموں میں یونیورسٹی کے قائم کردہ معیار کے مطابق تعلیم فقهی غالب ہے اور چند ایسے پروگرام جن میں معاصر قانون کا نصاب غالب ہے ان میں بھی فقه کا خاطر خواہ حصہ شامل ہے۔ تمام پوگراموں کے نصاب کی تیاری میں قدیم اسلامی فکری و رشی اور جدید فقہی تحقیقات سے بھر پورا فائدہ اٹھایا گیا ہے اور اس کے مختلف مراحل کا نصاب تعلیم مرتب کرتے وقت دور جدیدی کی ضروریات کو پورا کرنے کی سبجدید کوشش کی گئی ہے۔ اس کا اندازہ لکھنے کے لئے اہداف سے لگایا جاسکتا ہے جو یونیورسٹی کے مختلف تعارف ناموں میں بیان کیے گئے ہیں۔

اہداف تعلیم

- ① شریعت اور انسانی ساختہ قانون کی بیک وقت تعلیم دینا اور یہاں کے طلبہ میں دور حاضر کے تقاضوں کے مطابق فقہی اسلامی کے فہم و ادراک کا ملکہ پیدا کرنا۔
- ② مختلف فروع شریعت میں مختص علاماء تیار کرنا، فقہ اور قانون کا تقابلی مطالعہ پیش کرنا، اور لکھنے کے فضلاء کی ایسی تربیت کرنا کہ وہ نفاذِ شریعت کے عمل میں فکری بنیاد فراہم کرنے کے قابل ہوں، اس سلسلے میں رہنمائی کی صلاحیت رکھتے ہوں اور اس پروگرام میں عملی طور پر حصہ لے سکیں۔
- ③ یہاں کے فضلاء انفاذِ شریعت کے عمل میں پیش آنے والے مسائل کا اسلامی حل پیش کر سکیں۔
- ④ اس یونیورسٹی کے فضلاء اعلیٰ علمی کوائف کے حامل ہوں، جو عدالتی مناصب کی ذمہ داریاں نجھائیں اور اپنے علم و معرفت اور تحقیق و تربیت کی بنیاد پر ملکی اداروں کی معاونت بھی کر سکیں۔
- ⑤ اس یونیورسٹی کے فضلاء، وضعی قوانین کی جگہ نفاذِ شریعت کے عمل اور اس قانون کے تقاضوں دور کرنے میں فعال کردار ادا کریں۔
- ⑥ یونیورسٹی کے فضلاء اپنی تحقیقی مساعی اور مسلسل مطالعے کے ذریعے قانونی تعلیم اور قانون سے وابستہ میدان ہائے عمل کی تربیت کا میں ثبت تبدیلی لانے کی صلاحیت رکھتے ہوں، علمی اور عملی لحاظ سے نئے قانونی نظام کی آپیاری کریں اور اسے مضبوط شرعی بنیادوں پر استوار کرنے کے لیے اپنا کردار ادا کریں۔
- ⑦ اس نصاب کی تیاری میں عصر حاضر کے عملی تقاضوں کی تکمیل کو بھی پیش نظر رکھا گیا تاکہ اس ڈگری کے حامل افراد کو بار ایسوی ایشن کی طرف سے وکالت کا اجازت نامہ جاری ہو سکے (9)۔
- ان اہداف سے اندازہ کیا جاسکتا ہے کہ میں الاقوامی اسلامی یونیورسٹی اسلام آباد میں قانون اسلامی کی تعلیم صرف تحفظِ تراث یا مسلمان عوام کی انفرادی ضروریات پوری کرنے کے لیے شروع نہیں ہوئی۔ یہ کام تودینی تعلیم و تربیت کے ادارے پہلے سے سرانجام دے رہے تھے۔ یہاں اسلامی قانونی تعلیم کا مقصد ہر سطح پر شریعت اسلامیہ کے ایسے فہم و ادراک کو عام کرنا تھا جو بدلتے تقاضوں کا ساتھ دینے کی پوری صلاحیت رکھتا ہو۔

نصاب کے مضامین

لکیے کے مختلف تعلیمی مرافق کے نصاب پر نظر ثانی ہوتی رہتی ہے جس سے تھوڑی بہت تبدیلیوں کا آنا لازمی امر ہے، شروع سے آخر تک تمام مرافق کے نصاب کا احاطہ اس مقام پر ممکن نہیں۔ غونے کے طور پر 1998ء میں مرتب شدہ کتاب نصاب سے چیدہ چیدہ فقہی مضامین کا تذکرہ کیا جاتا ہے جس سے ایک عمومی تصور حاصل کرنے میں مدد ملے گی۔

اس کتاب کے مطابق لکیے کوئی شعبوں میں تقسیم کیا گیا: شعبہ اصول فقہ، شعبہ فقہ، شعبہ قانون [حالیہ نظر ثانی] کے بعد ان سب کو ملا کر شعبہ قانون اسلامی کے تحت جمع کر دیا گیا ہے۔ اس میں داخلے کے لیے کم از کم تعلیمی معیار انتہی میڈیٹ یا اس کے مساوی تعلیم ہے۔ درس نظامی کے حامل طلبہ کو بھی اس میں داخلے کی اہلیت حاصل ہے۔ [عنی شرائط میں اس کے ساتھ حکومتی بورڈ سے معادلے کی شرط رکھی گئی ہے جس کے نتیجے کوائف پورے نہ ہونے کی وجہ سے شاید مدارس کے اکثر طلبہ یہاں داخلے سے محروم رہیں (10)]۔ یہ شرط لگانے کی وجہ اے ان طلبہ کو یونیورسٹی میں داخل کر کے شریم لائیں کیا جاتا تو مطلوبہ متاخر بہتر انداز میں حاصل کیے جاسکتے تھے۔ اس نئی شرط سے یہ نقصان ہو گا کہ یونیورسٹی نے ملا اور مسٹر کی تفریق ختم کرنے کا جو کام سنبھالا تھا وہ سرے سے ٹھپ ہو جائے گا۔ اس لکیے میں بی اے ایل بی کے لیول پر چار قسم کے مضامین پڑھائے جاتے ہیں: پہلی قسم یونیورسٹی ریکوارٹمنٹ کی ہے۔ اس میں عموماً عربی، انگریزی زبانیں، معاشرتی علوم اور اسلامیات وغیرہ شامل ہیں۔ اسی قسم کا نام اب تھوڑے بہت روبدل کے ساتھ جzel فیکٹیشن ہو گیا ہے۔ مضامین کا دوسرا مجموعہ فیکٹیشن ریکوارٹمنٹ ہے۔ یا ایسے مضامین پر مشتمل ہے جو اس فیکٹیشن میں داخل ہونے والے تمام طلبہ و طالبات کو پڑھنا پڑتے ہیں۔ اس مجموعے کے دو حصے ہیں: ا۔ شریعہ کے مضامین، ب۔ قانون کے مضامین۔ تیسرا مجموعہ شعبہ شریعہ کے تخصصی مضامین پر مشتمل ہے جو صرف شریعہ کے طلبہ کو پڑھائے جاتے ہیں اور چوتھا مجموعہ ان قانونی مضامین کا ہے جو شعبہ قانون کے طلبہ کے ساتھ خاص ہیں۔ ان سب کی تفصیل چاروں مجموعوں کے مضامین کی کافی شافی تفصیل کتاب نصاب مرتبہ 1998ء میں دیکھی جاسکتی ہے (11)۔

یہاں ہم ایک طائرانہ نظر اس سطح پر فیکٹیشن ریکوارٹمنٹ کے مضامین شریعت پر ڈالتے ہیں جو بی اے ایل ایل بی شریعہ اور ایل ایل بی ایونگ دنوں کے تمام طلبہ و طالبات کو پڑھائے جاتے ہیں۔ یہ سب مضامین فقہی نوعیت کے ہیں، جن میں عبادات (طہارت، نماز، روزہ، حج زکوٰۃ وغیرہ)، خاندانی معاملات (نکاح، طلاق، وراثت، وصیت، نفقة وغیره)، فقہی نظریات (ملکیت، نظریہ عقد، حقوق، فرائض، عقود معاوضہ وغیرہ)، کمپنی اور مشترک کاروبار، بینک سے متعلقہ معاملات، فقہ الصہمان، فوجداری معاملات کے فقہی احکام (تصور جرم و سزا، حدود، قصاص، دیت)، عدالتی ضوابط اور شرعی قانون اثبات، فقہ بین الاقوامی تعلقات، اصول فقہ (اولہ شرعیہ، حکم شرعی، تعبیر و تشریح کے اصول وغیرہ)، قواعد فہمیہ، اسلامی تاریخ قانون سازی، شرعی قوانین کی ضابطہ بندی، احادیث احکام اور علوم حدیث شامل ہیں (12)۔

لکیے شریعہ بین الاقوامی اسلامی یونیورسٹی کے اس تعلیمی نصاب میں اصالت Originality اور اور حرکیت و تجدید کا حسین امتزاج نظر آتا ہے۔ یہاں ایک طرف طہارت و عبادات سے لے کر خاندانی معاملات و کاروباری امور تک سب کا احاطہ کر دیا

گیا ہے اور دوسری طرف عبادات و خاندانی معاملات کے جوابوں اور رکاری جامعات میں پڑھائے جاتے ہیں، اور جن کا مأخذ و مصدر عموماً فقہاء سلف کی کتابیں ہوتی ہیں اور جن کی اصطلاحات اس دور کے تقاضوں کے مطابق نہیں ہوتیں، اس جامعہ کے نصاب میں اس جدید و قدیم دونوں کو جمع کر دیا جاتا ہے اور مردم دون کی اصطلاحات اس نصاب کو درج دید کے تقاضوں سے ہم آہنگ کرنے کے لیے مزید معاون ثابت ہوتی ہیں۔

نصاب کے انہی مضامین کی مقررہ کتب کو بیکھا جائے تو فہرست ان رشد کی بدایہ المجتهد و نہایۃ المقتضدا کا نام نظر آتا ہے۔ اہل علم اس بات کا بخوبی اندازہ لگاسکتے ہیں کہ جس کتاب کا خاطر خواہ حصہ اس یونیورسٹی میں سبقاً سبقاً پڑھایا جاتا ہے، ہمارے خطے کے اکثر تعلیمی اداروں کے طلبہ و طالبات نے یا اس کی بھی زیارت بھی کی ہو گئی، شاید بہت سوں نے تو اس کا نام بھی نہ سنا ہو۔ ملک کی بعض عصری جامعات میں بھی یہ کتاب شامل نصاب ہے مگر وہاں اس کی زیارت کی نوبت نہیں آتی کیوں کہ گایہدہ بکس اور خلاصہ مشکل کشائی کے لیے موجود ہوتے ہیں۔ اس کے علاوہ اس نصاب کی تعلیم کے لیے 28 کتب مقرر ہیں جو کامل طور پر یا ان کے منتخب حصے سبقاً پڑھائے جاتے ہیں۔ ان کتب میں جدید و قدیم مؤلفین کی کاؤشوں کا حصہ برابر ہے۔ پھر ان کے انتخاب کے وقت اصالت اور حرکیت کے دونوں پہلوؤں کو نہایت حکمت کے ساتھ پیش نظر رکھا گیا ہے۔

جامعہ کے نصاب کی دوسری خصوصیت یہ ہے کہ فیکٹری ریکوارمنٹ کے تحت جن موضوعات کے عنادین دیے گئے ہیں وہ سب کسی ایک کتاب میں سے نہیں پڑھائے جاتے بلکہ ان میں سے ہر موضوع پر الگ الگ نصابی کتب مقرر کی گئی ہیں جنہیں پورے عرصہ تعلیم میں کامل کیا جاتا ہے۔ ڈاکٹر وہبہ زحلی کی الفقه الاسلامی و ادله کی مفصل تالیف سے لے کر ہر موضوع کی نہایت دقیق اور موضوعاتی کتب اس پروگرام میں شامل ہیں۔ اسی بہانے یہاں کے طلبہ و طالبات کو ڈاکٹر حسین شحاته، شیخ محمد أبو زہر، احمد ابراہیم بیگ، ڈاکٹر حسین حامد حسان، محمود بلاں مهران، ڈاکٹر شفیق شحاته، ڈاکٹر احمد یوسف سلیمان، شیخ علی الخنیف، ڈاکٹر سامی محمود، ڈاکٹر احمد حصری، عقیل طریفی، علی علی منصور، امام محمد بن حسن شیبانی، ڈاکٹر جمال الدین عظیمہ، امام سیوطی ڈاکٹر محمد احمد سراج، شیخ محمد علی صابوی اور امام صناعی جیسے ائمہ اور قدیم و جدید فقہاء کا قابل ذکر تعارف ہو جاتا ہے۔ پھر ہر موضوع کے تحت مراجع کے نام سے تقریباً 144 کتب مطالعہ کی لبی فہرست دی گئی ہے (13) جس پر ایک نظر ڈالنے سے معمولی ذوق تحقیق رکھنے والے اہل علم کی رگ تحقیق پھرک اٹھتی ہے۔ اس طرح گویا نصابی تعلیم کے ساتھ ساتھ شریعہ کے صرف اس مجموعہ مضامین کے طلبہ کو دسوں کے قریب قدیم و جدید فقہی کتب کے عنادین اور اسی قدر فقہاء کرام کے اسماء گرامی سے روشناس کر دیا جاتا ہے۔

یہ تو فیکٹری کے تمام طلبہ و طالبات کو پڑھائے جانے والے فقہی مضامین ہیں خواہ ان کا تعلق شعبہ شریعہ و قانون سے ہو یا صرف شریعہ سے۔ اس کے ساتھ وہ مضامین الگ ہیں جو صرف قانونی نوعیت کے ہیں اور وہ بھی کلیے کے تمام طلبہ و طالبات کو پڑھائے جاتے ہیں۔ اس کلیے کے شعبہ شریعہ کے طلبہ و طالبات کو جو خصوصی مضامین پڑھائے جاتے ہیں ان میں کاروباری معاهدات و وثائق، وقف و املاک کے معاهدات، حکومت و سیاست سے متعلقہ فقہی احکام، ضرروضورت کے احکام،

معاصر فقہی مسائل، فقہی اصطلاحات، فقہی نصوص کا درسی مطالعہ جس میں تمام مشہور فقہی مکاتب فرکی کتب شامل ہیں، اصول فقہ کا درسی مطالعہ، قرآن مجید کا فقہی مطالعہ، اور احادیث نبویہ کا فقہی مطالعہ شامل ہے۔ ان تمام مضامین کا مطالعہ تفصیل اور توسعہ کے ساتھ ہوتا ہے۔ اس سے متعلقہ نصابی اور برائے مطالعہ مجوہ کتب کی فہرست کتاب نصاب 1998ء میں دیکھی جاسکتی ہے (14)۔

ایل ایل ایم کی سطح پر نصاب تعلیم کل 60 کریٹ آورز پر مشتمل جن میں سے ۱۶ کریٹ آورز اصول فقہ کے لیے، 23 فقہی مضامین کے لیے اور 21 قانونی مضامین کے لیے منقص ہیں۔ اصول فقہ میں تاریخ و مناجع اصول فقہ، اصول فقہ کا درسی مطالعہ، اصولی نظریات میں مقاصد شریعت، اجتہاد، تقلید، تعارض، ترجیح، فتویٰ وغیرہ اور فقہی مضامین میں اسلام کا معائشی نظام، اسلام کا دستوری نظام، اسلام کا عدالتی نظام، جدید کمپنی لاء: فقہی نقطہ نظر، عالم اسلامی میں خاندانی مسائل، جرم و تغیری کے احکام، شرعی احکام کی قانونی شابطہ بندی (خاکے اور مشکلات)، علوم شرعیہ میں تحقیق کے مناجع واسایل وغیرہ شامل ہیں (15)۔ ہر مضمون کے آخر میں اس کے لیے مقررہ نصابی کتب اور مطالعہ کے لیے مجوہ کتب کی فہرست دے دی گئی ہے جن میں کل 23 نصابی کتب اور 74 مطالعہ کی کتب شامل ہیں۔ یہ ان موضوعات پر ممتاز مقام رکھنے والے جدید و قدیم فقہاء کی تالیفات ہیں، جن کا تعارف بذاتِ خود طلبہ و طالبات کے فقہی افق کی وسعت کا خامن ہے۔ مزید یہ کہ مختلف اسلامی ممالک میں ان موضوعات پر ہونے والی قانون سازی کا درسی مطالعہ بھی اس مرحلے میں شامل کیا گیا ہے (16)۔

ڈپلومہ ان قضا

یہ اپنی نوعیت کا منفرد پروگرام ہوا کرتا تھا۔ اس میں لاء کا بجز اور دینی مدارس کے فضلاء داخلہ لیتے تھے۔ لاء کا بجز کے فضلاء کے نصاب میں اصول فقہ، کتاب و سنت کا براہ راست فقہی مطالعہ اور دیگر فقہی موضوعات کے مختصانہ مطالعے پر زور دیا جاتا تھا جب کہ دینی مدارس کے فضلاء کے نصاب میں اصول فقہ اور اصول قانون کے تقابلی مطالعہ کو زیادہ اہمیت دی جاتی تھی۔ اس کے علاوہ یہ دونوں گروپ اصول فقہ و قانون کے ایڈوانس کورسز کرنے کے پابند ہوتے تھے۔ چنانچہ حدود آرڈی نیس، قصاص، دیت، تعزیر، قانون ثارٹ، قانون شہادت اور قانون مرافعات (پر ویکرل لاء) کا مطالعہ بھی اس کورس کا حصہ تھا۔ ان طلبہ کو جدید قانونی و ستاویزات اور کتاب و سنت سے استنباط کردہ قوانین کا مطالعہ کرو اکر عدالتی طریق کارکی تربیت بھی دی جاتی تھی۔ اس مرحلے میں عدالتوں کے مطالعاتی دورے بھی اس کورس کا حصہ ہوتے تھے۔

بعض دینی جامعات نے بھی اپنے ہاں اس طرح کے کورس منعقد کرنے کا اہتمام کیا جن کا امتحان مقرر کردہ نصاب کے مطابق یونیورسٹی لیا کرتی تھی (17)۔

یہ قاضی کورس سیاسی ضرورت ختم ہونے کے ساتھ ہی اس کی تعلیمی بساط بھی لپیٹ دی گئی، حالاں کہ پاکستان کے جغر کے لیے اس کورس کی اہمیت اب بھی باقی ہے، بلکہ اگر یہ کہا جائے کہ بہت سے غیر مسلم ممالک میں جہاں مسلمانوں کے

لیے اسلام کے شخصی یا عاملی قوانین نافذ اعمال ہیں وہاں کے بجز کے لیے جب ضرورت نصابی تبدیلی کے ساتھ ان کو سزا کا تسلسل اب بھی وقت کی اہم ضرورت ہے۔

ابتداء سے اب تک فیکٹری پروگراموں کی تھوڑی بہت تبدیلی کے ساتھ اسی جذبے سے تدریس فقہ و قانون میں ایک رانکانہ کردار ادا کر رہی ہے۔

بین الاقوامی ادارہ معاشیاتِ اسلامی (International Institute of Islamic Economics)

یونیورسٹی میں تدریس و ترویج فقہ کا دوسرا بڑا ادارہ بین الاقوامی ادارہِ اسلامی معاشیات ہے۔ اس ادارے کے ذمہ فقہ معاشیات و معاشیات کے موضوعات کی تدریس، تحقیق اور ترویج کا کام ہے۔ یہ ادارہ سکول آف اکنامکس کے نام سے 1981ء میں یونیورسٹی میں قائم ہوا۔ پھر 1983ء میں بین الاقوامی ادارہ معاشیاتِ اسلامی کے طور پر اس کی تشکیل نوکی گئی اور مارچ 1985ء کو اسے باقاعدہ بین الاقوامی اسلامی یونیورسٹی کا حصہ بنادیا گیا۔ اس ادارے کے تین بڑے شعبے تھے جن میں سے ایک تعلیمی، دوسرا تحقیقی اور تیسرا معلوماتی تھا۔ یونیورسٹی کے پر اسپیکش برائے سال 2005-2004 کے مطابق اس کے پانچ شعبے بنادیے گئے۔ جن میں سے ایک سکول آف اکنامکس، دوسرا یونیورسٹی ڈویژن، تیسرا ٹریننگ ڈویژن، چوتھا ڈیپارٹمنٹ آف اکنامکس اینڈ فناں اور پانچواں ڈیپارٹمنٹ آف اسلامک بینکنگ اینڈ فناں ہے۔ اس کے تعلیمی شعبے کو سکول آف اکنامکس کہتے ہیں:

سکول آف اکنامکس

سکول آف اکنامکس کا سربراہ اس کا چیئرمین ہوتا ہے اور پورٹ برائے 2009-2008ء کے مطابق یہ سکول چار شعبہ جات پر مشتمل ہے:

① جزء اکنامکس اینڈ اکاؤنٹریکس، ② اکنامکس اینڈ فناں، ③ اسلامک بینکنگ اینڈ فناں، ④ ڈیپارٹمنٹ آف اکنامکس فنی میل کیپس۔ اس کے تعلیمی اہداف میں رائج الوقت معاشیات، اسلامی معاشیات اور ان دونوں سے متعلقہ علوم، نیز معاشیات اور اس سے متعلقہ علوم میں اعلیٰ تعلیم کا انتظام کرنا شامل ہے۔ یہ ادارہ معاشیات میں بی ایس سی سے لے کر پی ایچ ڈی تک انصابی تعلیم کا انتظام کرتا ہے۔ اس کے نصایب تعلیم میں اسلامی معاشیات کو خصوصی اہمیت دی جاتی ہے۔

فقہی مضامین

سکول آف اکنامکس کے تحت بی ایس سی آئر ز پروگرام میں یونیورسٹی پر اسپیکش 2005-2004 کے مطابق چھ کریڈٹ آورز یونیورسٹی ریکوارٹمنٹ کے عنوان سے اسلامک سٹڈیز کے ہیں جن میں فقہ بھی شامل ہے۔ اس کے علاوہ فیکٹری ریکوارٹمنٹ میں فقہ کورسز کے 15 کریڈٹ آورز، اسلامک اکنامکس کے 6 کریڈٹ آورز، اسلامک بینکنگ اینڈ فناں:

تھیوری ایڈ پریکٹس کے 3 کریڈٹ آورز اور عریک کو رمز کے 24 کریڈٹ آورز شامل ہیں۔ یہ تو اس شجہے کے لازمی مضمایں ہیں۔ اس کے اختیاری مضمایں میں اکنامکس آف مسلم کنٹریز 3 کریڈٹ آورز، اکنامک سسٹم آف اسلام 3 کریڈٹ آورز، ریڈنگ ان اسلامک اکنامکس 3 کریڈٹ آورز، مقاصد الشریعہ 3 کریڈٹ آورز، اسلام کے معماشی قواعد کلیئے 3 کریڈٹ آورز، الضمان فی الفقه الاسلامی 3 کریڈٹ آورز، بحوث فقهیہ فی الاقتصاد والتتجارة 3 کریڈٹ آورز، فقہ اور منتخب معاصر مسائل کے 3 کریڈٹ آورز شامل ہیں۔ اس تقسیم کے بعد اگر اس تعلیمی پروگرام کے مضمایں پر نظر ڈالی جائے تو ان میں اصول فقہ، فقہ الزکاۃ والضرائب، Zakah & Public Finance، فقه المشارکة والسوق، فقه الحیازة۔ ایم ایس سی کے مرکزی مضمایں میں اصول فقہ، Islamic economic theory, Banking theory and Practice ، Zakah and Public Finance، Zakah & Public Finance، فقه المعاملات المالية المقارن۔ ایم ایس سی کے اختیاری مضمایں میں ایڈوانس اصول الفقه، فقہ الکتاب والنتہ، in Islam, Reading in Islamic Economics، Economics of Muslim Countries، Quran & Economics، Hadith and Economics, Islamic Banking; Theory and Practice, Classics in Islamic Economics، Monetary & Fiscal in Islam، نصوص من الفقه المالي المقارن(18)۔ یہ چند مضمایں تو اکنامکس میں عام بی ایس سی اور ایم ایس سی کے نصاب سے لیے گئے ہیں۔ جو پروگرام پیش ہی اسلامی معاشی تخصصات کے لیے کیے گئے ہیں جیسا کہ سال 2009ء کے داخلوں کے ضمن میں پانچ اسلامی تخصصات کے پروگراموں کا ذکر کیا گیا ہے ان میں فقہ معاشیات کے مضمایں کس قدر ہوں گے، حاضرین گرامی خود اندازہ لگاسکتے ہیں۔

یونیورسٹی ریکواڑمنٹ میں فقہی مضمایں

مدریس فقہ کا تیراہم پروگرام یونیورسٹی ریکواڑمنٹ میں شامل فقہی مضمایں ہیں۔ یہ پروگرام ایسے مضمایں پر مشتمل ہوا کرتا تھا جو بچپن گری کے ہر پروگرام شمول بی اے ایل بی میں داخلہ لینے والے طلباء و طالبات کو پڑھنا پڑتے تھے۔ ان میں ایک خاطرخواہ حصہ فقہ کا تھا۔ اس سطح پر ہر طالب اور طالبہ کو اس قدر فقہ پڑھادی جاتی جس کا جانا ایک عام مسلمان کے لیے ضروری ہے۔ اسی یونیورسٹی ریکواڑمنٹ کو اس سرنوترتیب دے کر اس کا نام عام مضمایں رکھ دیا گیا ہے۔ اس کے علاوہ اصول الدین، بی اے کی سطح تک کے مرکزی مضمایں میں فقد العبادات اور فقد الاسرة، نیز بی اے عربی میں فقد العبادات کے مضمایں شامل ہیں (19)۔

نمونے کے طور پر پیش کیے گئے ان مضمایں کے عنوانوں سے اندازہ لگایا جاسکتا ہے کہ میں الاقوامی اسلامی یونیورسٹی نے امت مسلمہ میں فقہی احیاء اور اجتہادی نشاط نانیہ کا جو یہڑا اٹھایا ہے وہ کیمیت، کیفیت، نوعیت اور اسلوب کے لحاظ سے اپنی مثال آپ ہے۔

تدریسِ فقہ کا دوسرا پہلو۔ تدریسِ فقہ بذریعہ خط و کتابت:

جس طرح یونیورسٹی کے ڈگری پروگراموں کے لیے مختلف کلیات اور شعبہ جات کا قیام عمل میں لا یا گیا اسی طرح تحقیقی و تربیتی مقاصد کے لیے بھی اس میں کئی ذیلی ادارے قائم ہیں۔ ادارہ تحقیقاتِ اسلامی، عوۃ اکیڈمی، شریعہ اکیڈمی، بین الاقوامی ادارہ معاشیاتِ اسلامی کا تربیتی و تحقیقی شعبہ، نیز کچھ عرصہ قبل یونیورسٹی میں شامل ہونے والا اقبال انٹریشنل انسٹی ٹیوٹ فار ریسرچ اینڈ ڈائیلگ، مختلف تحقیقی و تربیتی پروگرام چلا رہے ہیں۔ شریعہ اکیڈمی شریعہ اور قانونِ اسلامی کی تحقیق و تدوین کا ایک مختص ادارہ ہے۔ اسی کا ایک شعبہ مطالعہ قانونِ اسلامی بذریعہ مراسلت ہے جو اپنے دائرة کارکے مختلف پروگراموں پر کام کر رہا ہے۔ اس کے علاوہ بھی یونیورسٹی کے تمام ذیلی اداروں میں غیر نصابی تعلیمی و آگاہی پروگرام چل رہے ہیں جن میں فقہِ اسلامی کا کافی حصہ ہے۔ ان پروگراموں کا مختصر تذکرہ درج ذیل ہے:

مطالعہ قانونِ اسلامی بذریعہ مراسلت:

یہ پروگرام بین الاقوامی اسلامی یونیورسٹی اسلام آباد کی طرف سے عام پڑھ لکھے شہریوں میں فتحی آگاہی پیدا کرنے کے لیے ترتیب دیے گئے ہیں۔ اپنی نوعیت کے دو پروگرام شریعہ اکیڈمی کے تحت کئی سالوں سے تسلیم کے ساتھ چل رہے ہیں اور کئی پروگرام زیر ترتیب ہیں۔ اس سلسلے کا تدریسی خاکہ یوں ہے:

ا۔ مطالعہ قانونِ اسلامی ابتدائی کورس:

یہ چوبیس درسی اکاؤنیوں پر مشتمل ایک عمومی کورس ہے، ہر یونٹ تقریباً تیس صفحات پر مشتمل ہے۔ جس میں داخلے کی بنیادی الہیت بی اے رکھی گئی۔ اس کورس کا مقصد بنیادی فقہی تصورات کا ایک اجمالی خاکہ شرکاء کورس کے علم میں لانا تھا۔ اسی لیے اسے ابتدائی کورس کا نام دیا گیا ہے۔ شرکاء کورس کو یہ چوبیس یونٹ چار قسطوں میں سوالاناموں سمیت پیش جاتے ہیں۔ وہ لوگ ان کا مطالعہ کر کے سوالات کے جوابات مکمل کرتے ہیں۔ یہ امتحانی مشتبیہ اکیڈمی میں آتی ہیں اور ان کی تقییم کا کام مختص اساتذہ سے کروایا جاتا ہے اور اسی کی بنا پر کورس مکمل ہونے پر شرکاء کو شفہی ویسے جاتے ہیں۔ ان یونٹس کے موضوعات میں اسلامی قانون کے مأخذ، احتجہاد، اسلام میں قانون زنا و طلاق، اسلام کا قانون و راثت و وصیت، عورت کی استثنائی حیثیت اور اختلافات، اسباب اور ان کا حل، اسلام کا تصور معاہدہ، اسلام میں شرائی کار و بار کا تصور، اسلام میں مزارعت، اس کی وجہ، اسلام کا تصور ملکیت و مال، اسلام کا تصور معاہدہ، اسلام میں شرائی کار و بار کا تصور، اسلام میں نظامِ عدل و مساقات، محاصل، مصارف، اسلام کا تصور معاہدہ، اسلام میں عدل و قضا کا تصور، اسلام کا نظامِ احتساب، اسلامی نظامِ عدل و قضائیں شہادت کا تصور، اسلام میں ربانی حرمت اور بلا سود میں کاری (20)۔

ان موضوعات پر غور کیا جائے تو معلوم ہو جاتا ہے کہ اصل اسلامی فقہی ورثے کو سامنے رکھتے ہوئے دو رجدید کی فقہی

اور قانونی اصطلاحات کی مدد سے اسلامی قانونی فکر سے آگاہی کا یہ پروگرام پیش کیا گیا ہے۔ ایک سال کی مدت پر مشتمل یہ کورس فروری 1994ء میں شروع ہوا۔ اب تک ہزاروں شرکاء اسے مکمل کر کے شفقیت حاصل کرچکے ہیں۔ بیسیوں لوگ اپنے خطوط اور ٹیلی فون کالوں کے ذریعے کورس کے بارے میں اپنے تاثرات کا اظہار کرتے رہتے ہیں۔ یہاں صرف ایک اقتباس نقل کیا جاتا ہے جو شریعہ اکیدی کے نام جناب شجاع الحق قریشی، ایم ایس فارمیسی، ڈی ٹی ایل، آرپی انچ، نیو یورک، (ساکن سلطان احمد روڈ لاہور 54600) کے ایک خط سے لیا گیا ہے:

”میں سمجھتا ہوں کہ ایک سالہ کورس میں جس جنم کا علمی مواد آپ لوگ پیش کر رہے ہیں وہ پاکستان یا بیرون ملک کسی بھی یونیورسٹی میں ڈپلومہ کورسز کے مواد سے زیادہ ہے۔ میں اپنی بات کے ثبوت کے لیے مثال کے طور پر پنجاب یونیورسٹی لاہور کے ڈپلومہ جات ٹیکسیشن لاء (DTL)، لیبرا لاء (DLL) نتیکلپچول پر اپرٹی لاء (DIRL) اور بیرون ملک سے لندن کالج میں پیش کیا جانے والے ڈپلومہ جات: ایویڈینس لاء، کمرشل لاء اور اسی طرح کے دیگر ڈپلومہ جات کا حوالہ دینا چاہتا ہوں، اور مزید تائید کے لیے میں ایسے ڈپلومہ جات کی ایک فہرست پیش کر سکتا ہوں۔ ان دلائل کی روشنی میں میری تجویز ہے کہ اس کورس کا نام ڈپلومہ ان اسلامک لاء، یا ڈپلومہ ان اسلامک جیوس پروڈمیس رکھا جائے“ (21)۔

اس قسم کے بیسیوں خطوط اکیدی کے ریکارڈ میں محفوظ ہیں، ٹیلی فون کا نر اس پر مزید ہیں۔ اس سے اندازہ لگایا جاسکتا ہے کہ فقہہ اسلامی کی امہات الکتب پرمنی جدید اصطلاحات سے مزین یا آسان خط و کتابت کورسز قارئین کے لیے کس قدر دل چسپی اور علم میں اضافے کا باعث ہیں۔

ب) قانونِ اسلامی: تخصصی مطالعہ (اصول فقہ)

یہ کورس بھی ابتدائی کورس کے بعد فقہہ اسلامی کے وسیع مطالعہ کی سکیم کا حصہ ہے۔ اس کے چوبیس درسی اکایاں صرف اصول فقہ کے مضامین پر مشتمل ہیں۔ یہ بھی شریعہ اکیدی میں تیار ہوا اور اس کا اجراء 2005ء میں ہوا۔ اب تک کئی ہزار شرکاء اسے مکمل کر کے شفقیت حاصل کرچکے ہیں۔ اس کورس کی تیاری میں بھی علمی مواد اصول فقہ کی معیاری کتب سے لیا گیا مگر اصطلاحات اور ضروری مثالیں دو یہ جدید کے حوالے اور عرف سے بھی لی گئیں۔ تقليدی موضوعات اصول فقہ کے ساتھ ساتھ جدید قانون کی اصطلاحات کے مطابق کچھ مضامین بھی اس میں شامل کیے گئے ہیں۔ مثال کے طور پر شرائع سابقہ، تقنین، پاکستان میں قوانین کو اسلامیانے کا عمل، فقہ جعفری اور ظاہری سمیت چھ فقہی مکاتب فقہ کا تعارف اور قواعد کیلئے (Legal Maxims) اس کورس کے امتیازات میں سے ہے۔

ج) دعوه اکيڈمي کے خط و کتابت کورسز میں فقهہ کا حصہ

شریعہ اکيڈمي کی طرح دعوه اکيڈمي، بین الاقوامی اسلامی یونیورسٹی بھی دینی آگاہی کے مختلف پروگرام چلا رہی ہے۔ ان میں سے ایک اسلامی خط و کتابت کورس ہے جو کہ بارہ درستی اکائیوں پر مشتمل ہے۔ اس کے یونٹ نمبر 5, 6 اور 8 فقہی مواد پر مشتمل ہیں، جن کے ذریعے شرکاء کو رسکونماز، روزہ، حج زکوہ، معاشرتی معاملات کے فقہی مسائل سے آگاہی بھم پہنچائی جاتی ہے۔ (22)

ثانیاً: رجال کار کی تربیت

یونیورسٹی میں جہاں اسلامی قانونی فکر کی تدریس کے لیے کلیئہ شریعہ و قانون قائم ہے، فقہہ معاشیات و تجارت کے لیے بھی بین الاقوامی حیثیت کا ایک مستقل ادارہ ہے، وہاں رجال کار کی تربیت کے لیے شریعہ اکيڈمي کے نام سے ایک مستقل ادارہ بھی کام کر رہا ہے۔ اس میں چار قسم کے تربیتی کورسز ہوتے ہیں۔ اسی طرح یونیورسٹی میں فقہہ معاشیات کی تعلیم و تربیت کا مختص بین الاقوامی ادارہ اسلامی معاشیات بھی اپنے مرکز تربیت کے نزدیک اہتمام اسلامی معاشیات اور اسلامی بینک کاری کے حوالے سے تربیتی پروگرام منعقد کرتا ہے۔ شریعہ اکيڈمي کے تمام تربیتی پروگراموں میں بنیادی علمی سرگرمی یونیورسٹی کا سلسلہ ہوتا ہے۔ اس کے علاوہ شرکاء کو اکيڈمي کی طرف سے اپنی منتخب منشورات تختے میں دی جاتی ہیں، کورس کے دوران شریعہ کی منشورات پچاس فیصد قیمت پر مہیا کی جاتی ہیں، کورسز میں یونیورسٹی کے علاوہ مجموعاتی مباحثے بھی ہوتے ہیں جن میں ان دنوں کے تازہ مسائل کو موضوع بحث بنایا جاتا ہے۔ شریعہ کے کورسز کے موضوعات عموماً تقابلی نوعیت کے ہوتے ہیں جن میں شرکاء کورس کو شرعی قانون اور انگریزی قانون کے مختلف فروع میں موازنہ کرنے کا موقع بھی ملتا ہے۔ ان تربیتی پروگراموں کا مختصر تذکرہ درج ذیل ہے:

آ) پاکستان کے عدالتی اور قانونی افسران کا کورس

یہ کورس اکيڈمي کی مستقل تربیتی سرگرمیوں میں سے ایک ہے۔ اس کا دورانیہ سولہ ہفتے پر مشتمل ہوتا ہے۔ پہلے اس کا انعقاد سال میں کئی مرتبہ ہوتا رہا، اب کچھ عرصے سے ایک سال میں ایک کورس ہو رہا ہے۔ یہ کورس شریعہ اکيڈمي کے کمپس میں منعقد ہوتا ہے جس میں آزاد کشیر سمیت سول نجح سے سیشن نجح تک کے جوڑیشیں آفسر شامل ہوتے ہیں۔ ان کے علاوہ اس کورس میں پولیس ڈیپارٹمنٹ کے شعبہ قانون سے وابستہ افسران، تینوں مسلح افواج کے شعبہ قانون سے وابستہ افسران، پبلک پر اسکیو ٹرزا اور ڈسٹرکٹ اثارتی کی سطح تک کے قانون دان افسران شامل ہوتے ہیں۔ ان کے متعلقہ محکموں کی طرف سے ان کورس کے لیے باقاعدہ نامزد گیاں ہوتی ہیں۔ ان کورسز میں فقه، اصول فقه، جدید فقہی مسائل اور جدید قانونی مسائل کے متعلق مضامین کا مطالعہ شامل ہوتا ہے۔ دوران کورس متعدد مطالعاتی دوروں کا اہتمام کیا جاتا ہے جس میں ملک کے عدالتی اور قانونی نظام کو سمجھنے، قوانین کو اسلامیانے کے عمل سے واقعیت حاصل کرنے اور دیگر عدالتی و قانونی امور سے بہتر آگاہی کے لیے وفاقی

دارالحکومت میں عدالتِ عظیمی، وفاقی شرعی عدالت، اسلامی نظریاتی کوئل، وزارت قانون، دفتر وفاقی محتسب، سہالہ پولیس ٹریننگ کالج اور حتی الامکان صوبائی دارالحکومتوں کی عدالتیہ عالیہ کے دورے کروائے جاتے ہیں جہاں باقاعدہ بریفنگ کے ذریعے شرکاء کو اپنے کو اپنے قومی اداروں کے طریقہ کار سے واقفیت حاصل کرنے کا موقع فراہم کیا جاتا ہے۔ شرکاء کو اس کو دیگر مطالعاتی، تعلیمی سرگرمیوں کے ساتھ ساتھ فقہی نوعیت کے کسی قانونی موضوع پر ایک مختصر مقالہ لکھنا پڑتا ہے جسے ڈرم پپر کہا جاتا ہے۔ کو اس کے آخر میں مصریا سوڈان کے عدالتی نظام کے مطالعہ کے لیے ان میں سے کسی ایک ملک کا دورہ ہوتا ہے جہاں باقاعدہ تدریسی خطابات اور آگئی کی نشتوں پر مشتمل مطالعاتی پروگرام منعقد ہوتے ہیں۔ اس دورے کے آخر میں شرکاء کو اس عمر کی ادائیگی کے لیے حریم شریفین کا سفر کرتے ہیں۔ اور واپسی پر انہیں کو اس کی تکمیل کا شفہیت دیا جاتا ہے۔ اب تک اس نوعیت کے پچاس سے زائد کو اس منعقد ہوچکے ہیں۔

ب) اسلامی قانون آگاہی کو اس برائے وکلاء

یہ کو اس پندرہ دن کے دورانیے کا ہوتا ہے جس کا انعقاد وقا فرقہ ملک کے بڑے شہروں میں ہوتا رہتا ہے۔ اخبار میں اس کے داخلے کا اشتہار دیا جاتا ہے جس میں شمولیت کے لیے لا تمسیح یافتہ وکلاء کرام درخواستیں دیتے ہیں۔ پندرہ دنوں کے دوران شرکاء کو اس کو فقه، اصول فقہ، جدید فقہی قانونی مسائل اور بعض جدید قانونی مسائل سے متعارف کروایا جاتا ہے۔ اکیڈمی پاکستان کے بڑے بڑے شہروں (اسلام آباد، کراچی، لاہور، پشاور، ملتان، بہاولپور وغیرہ) میں اب تک اس طرح کے دسیوں کورسز منعقد کر چکی ہے۔

ج) غیر ملکی عدالتی افسران کے کو اس

شریعہ اکیڈمی کی ممالک سے آنے والے مہمان جگہ کے متعدد کورسز منعقد کر چکی ہے جن میں سے کچھ کورسز یونیورسٹی کیپس کے اندر ہوئے اور کئی کورسز مختلف ممالک میں جا کر منعقد کیے گئے۔ ان تمام کورسز میں فقه، اصول فقہ اور، تقابلی مطالعہ قانون و فقہ کو امتیاز حاصل رہا۔

د) اسلامی معاشیات اور بینک کاری کے کو اس

بین الاقوامی اسلامی ادارہ معاشیات میں ایک مستقل شعبہ تربیت قائم ہے جہاں ماہرین معاشیات کے لیے اسلامی معاشیات پر مشتمل اور بینک کاروں کے لیے اسلامی بینک کاری کے موضوع پر SOTP (سینئر آفیسرز ٹریننگ پروگرام کے تحت) کورسز کروائے جاتے ہیں۔ یہ تمام کورسز فقہ معاشیات و تجارت کے ضمن میں آتے ہیں، جس کا تذکرہ بین الاقوامی اسلامی ادارہ معاشیات کی اکیڈمک رپورٹ برائے سال 2009 اور پہلے سے تیار کردہ رپورٹ میں موجود ہے۔

ھ) دعوۃ اکیڈمی کے تربیتی کورسز

اگرچہ دعوۃ اکیڈمی فقہ کا مختص ادارہ نہیں، مگر اس کے تمام تربیتی پروگراموں میں فقہی موضوعات کا ایک معتدہ حصہ

ہوتا ہے۔ مثال کے طور پر اکیڈمی کے International Program for Human Resource Development میں اور اسی عنوان سے قوی تربیتی پروگرام میں آٹھ آٹھ عنادین شریعہ کے تحت اور چھ چھ عنادین اسلامی معاشیات کے تحت شامل ہیں۔ اسی طرح نو مسلموں کے بین الاقوامی کورس میں فقہ العبادۃ کے تحت کئی عنادین اور دیگر فقہی موضوعات مختلف عنادین کے تحت شامل ہیں۔ ائمہ اور خطباء مساجد کے لیے تربیت ائمہ کورس دعوه اکیڈمی کی ایک مسلسل سرگرمی ہے جس میں تاریخ فقہ، اصول فقہ، قواعد فقہیہ، عائلی فقہی مسائل، جدید فقہی مسائل اور جدید معاشی مسائل کے عنوان کے تحت فقہ کا اچھا خاصا حصہ شامل نصاب ہے۔ دعوه اکیڈمی کے تحت مزید کئی قوی، بین الاقوامی پروگرام منعقد ہوتے ہیں جن میں خواتین اور بچوں کے پروگرام بھی ہیں۔ ہر پروگرام میں مدرسیں فقہ کا کچھ حصہ کچھ حصہ ضرور شامل ہے (23)۔

ثالثاً۔ تحقیقی کام

بین الاقوامی اسلامی یونیورسٹی اسلام آباد کے مدرسی فقہ اور فقہی حوالے سے تربیتی پروگراموں کا تذکرہ ہوا۔ اس کے ساتھ ساتھ یونیورسٹی فقہ، اصول فقہ اور شریعہ سے متعلقہ موضوعات پر تحقیق و تصنیف کے کام کرہی ہے جو کیت، کیفیت، نوعیت اور اسلوب کے لحاظ سے ایک معیار پر کار بند ہے۔ اس تحقیقی اور تصنیفی کام کی تفصیل بیان کرنے کے لیے مستقل کتاب در کار ہے، اس لیے یہاں شاید صرف اشارات پر اکتفا کیا جاتا ہے۔ یونیورسٹی کے تحقیقی کاموں کو درج ذیل قسموں میں بیان کیا جاسکتا ہے:

ادارہ تحقیقاتِ اسلامی کی مطبوعات

ادارہ تحقیقاتِ اسلامی اس یونیورسٹی کا قدیم ترین ادارہ ہے جس کے قیام کی منظوری 1952ء میں ہوئی اور اس نے عملیاً 24 اکتوبر 1954ء کو کام شروع کیا۔ اس ادارے کے ذمے اسلامی قانونی فکر پر تحقیقی کام لگایا گیا۔ یونیورسٹی کا حصہ قرار دیے جانے کے بعد بھی ادارے نے اپنے شعبۂ فقہ اسلامی کے ذریعہ اصول فقہ پر قابل تدریسی کام کیے۔ جن میں امہات الکتب کے اردو میں ترجم، مصادر قانونی اسلامی کا سلسلہ ترجم، جدید موضوعات پر فقہی تالیفات، اور مختلف فقہی کاغذیوں کے مقالہ جات چھاپنے کا اہتمام کیا۔ ادارے کے زیر انتظام تین علمی مجلات کا اجراء ہوتا ہے جو قومی اور بین الاقوامی سطح پر اپنا ممتاز مقام رکھتے ہیں۔ اردو میں فکر و نظر، عربی میں الدراسات الإسلامية اور انگریزی میں Islamic Studies علمی اور تحقیقی دنیا میں اپنا معیار رکھتے ہیں۔ ان تینوں مجلات کا مکمل اشاریہ تیار کر کے ڈاکٹر محمد حیدر اللہ لاہوری کی زینت بنایا گیا ہے۔ ہر مجلے کے اشاریے سے معلوم ہوتا ہے کہ ان میں فقہی مضامین کا ایک وافر حصہ ہے جن کے انتخاب و تسویہ میں امت مسلمہ کے اندر قانونی فکر پر اسلامی کا پھر سے شعور پیدا کرنے کا خوب اہتمام کیا گیا ہے۔ ادارے کی فقہی مطبوعات کی ایک لمبی فہرست ہے جس میں امہات الکتب کے ترجم، عربی کتب اور جدید موضوعات کی فقہی کتب شامل ہیں۔ امام ابو بکر الحصاف کی ادب القاضی کی شرح از صدر الشہید کا اردو ترجمہ (4 جلدیں)، خالد اتائی کی شرح مجلہ الاحکام العدلیہ کا

اردو ترجمہ، ڈاکٹر محمود احمد غازیؒ کی ادب القاضی اور ڈاکٹر تنزیل الرحمنؒ کی مجموعہ قوائیں اسلام ادارے کے فقہی ذوق کی واضح علامات ہیں۔ حال ہی میں یہاں سے فقہ اسلامی: دلائل و مسائل کے عنوان سے ڈاکٹر وہبہ زحلیؒ کی مشہور روزانہ کتاب الفقه الاسلامی وأدله کی جلد اول و دوم اور جناب نجات اللہ صدیقیؒ کی مقاصد شریعت بھی شائع ہو چکی ہیں، بقیہ کتب کی تفصیل ادارے کی فہرست مطبوعات میں دیکھی جاسکتی ہے (24)۔

شریعہ اکیڈمی کی مطبوعات

شریعہ اکیڈمی میں الاقوامی اسلامی یونیورسٹی کا ایک ذیلی ادارہ ہے جو اسلامی قانونی فکر کے مختص ادارے کے طور پر کام کرتا ہے۔ یہاں کے تربیتی پروگرام، خط و کتابت کے تعلیمی پروگرام اور مطبوعات و منشورات اور اس کی ریفرنس لائبریری سبھی اس کے مختص کے ریڈی ریفرنس ہیں۔ اکیڈمی سے اب تک تقریباً 100 سے زیادہ عنوانات پر کتابیں شائع ہوئی ہے۔ ان میں یونیورسٹی کی علمی پالیسی کے مطابق امہات الکتب کے تراجم، مستقل تحقیقی کتب، یونیورسٹی کے لیے نصابی کتب، مراسلت کے قانون اسلامی کورسز کی دری اکائیوں اور شریعہ مونوگرافس کے نام سے موضوعاتی کتابوں کی اشاعت کا کام جاری ہے۔ امام ابو بکر الجھاں کی احکام القرآن، امام صنعاوی کی سبل السلام کے مکمل اردو ترجمے کی اشاعت کے علاوہ یہاں سے تفسیر قرآنی جلد اول، دوم کا اردو ترجمہ اور ہدایہ جلد اول کا اردو ترجمہ شائع ہو چکا ہے۔ ان کتب کے ساتھ ساتھ عربی، اردو اور انگریزی میں دور جدید کی قانونی اصطلاحات کی حامل فقہی کتب کی اشاعت اس اکیڈمی کی خدمات میں شامل ہیں جن کی تفصیل اکیڈمی کی فہرست مطبوعات میں دیکھی جاسکتی ہے (25)۔

دعوه اکیڈمی کی مطبوعات

اگرچہ دعوه اکیڈمی قانون اسلامی کا مختص ادارہ نہیں ہے، تاہم اس کی منشورات میں متعدد فقہی نویسیت کی کتابیں بھی شامل ہیں جو یونیورسٹی کی ہمہ جہت آگاہی کی تعلیمی و تربیتی پالیسی کی شاہد ہیں۔ اکیڈمی کی فقہی مطبوعات بھی اگرچہ دعویٰ نویسیت کی ہیں مگر ان میں آپ نے پوچھا کے عنوان سے جدید و قدیم فقہی مسائل کا مجموعہ ایک منفرد نویسیت کی کاوش ہے جس کا پہلا حصہ ڈاکٹر خالد علوی مرحوم کی طرف سے عوامی سوالات کے جوابات پر مشتمل ہے اور اس کا دوسرا، تیسرا اور چوتھا حصہ جناب مصباح الرحمن یوسفی کے جوابات سے مزین ہو کر طبع ہوا ہے۔

فلکر کی بات

تعلیم اور تکمیلی تحقیقیں کے حوالے سے یونیورسٹی کا معیار اگرچا بھی بہت سی ممالی جامعات سے بہتر ہے گردوڑاں تعلیم مصادر اصلیہ اور نصوص عربیہ کا جو فہم ماضی میں اس کا طرہ امتیاز رہا ہے اس میں اب ایک گونہ کمزوری نظر آ رہی ہے۔ ایم اے اور پی ائچ ڈی لیوں پر تحقیق میں بھی وہ طمطرائق نظر نہیں آتا۔ کیمپس میں عربی تکلم کا جو معیار ہوتا ہا اس میں محیت کا لہجہ جھلنکے لگا ہے۔ شاید یونیورسٹی کی علمی رینگنگ میں اس کا بھی کوئی عمل دخل ہو۔ یونیورسٹی کا ایک بہت بڑا امتیاز یہ تھا کہ دینی

مدارس کے طلبہ کو یہاں کے مخصوص کلیات میں بلا روک ٹوک داخلہ دیا جاتا تھا اور ان طلبہ کو کالجز سے آئے ہوئے طلبہ کے ساتھ ایک ماحول میں تعلیم دی جاتی تو علوم اسلامیہ میں ان کی سابقہ تعلیم اور یونیورسٹی کا جدید ماحول مل کر مضبوط محققین اور ماہر اساتذہ کی تیار کرنے میں اہم کردار ادا کرتے تھے جو بیان کرنے کی بات نہیں محسوس کرنے کی بات ہے۔ نئی پالیسی کے مطابق مدارس کے فضلاء کو شعبہ ہائے قانون و شریعت میں داخلہ حاصل کرنے کے لیے ہائراً ایجوکیشن کمیشن سے ایم اے کی مساوی قابلیت کی نہیں بلکہ ایف اے کی مساوی قابلیت کا شرکیت لانے کی شرط رکائی گئی ہے جس کے لیے مطلوبہ مضمایں کی تدریس مدارس میں نہیں ہوتی، نئیچہ ان شعبوں میں داخلے کے خواہش مند دینی مدارس کے فضلاء کا داخلہ اب قریب قریب ختم ہی ہوتا جا رہا ہے۔ اس سے خطرہ ہے کہ اس علمی معیار کے لوگ پیدا نہیں ہو سکیں گے جو دور جدید کے تقاضوں کے مطابق علوم اسلامیہ کی تعبیر نو کا کام کر سکیں جو مفکر پاکستان علامہ اقبال کی خواہش بھی تھی اور یونیورسٹی کا تائیسی مقصد بھی، کیوں کہ اردو بیڈ یا انگریزی بیڈ اسلامی سکالرز جب اصل نصوص تک پہنچ ہی نہیں پائیں گے تو ان کی تعبیر کیسے ہوگی۔ دوسرا اس سے یہ بھی نقصان ہوگا کہ مدنوں سے پاکستان کی حکومتوں کی کوشش رہی ہے کہ مدرسہ ایجوکیشن کو stream line کیا جائے۔ بنی الاقوامی اسلامی یونیورسٹی اس سلسلے میں شاید کچھ نہ کچھ کردار ادا کر رہی تھی اور دینی مدارس کے فضلاء جس رضامندی اور شوق سے اس کی طرف رجوع کرتے تھے اس قدر کامیابی کسی حکومتی پالیسی کو با بھی نکل نہیں ہو سکی۔ موجودہ صورت حال میں یونیورسٹی ملک و ملت کی یہ خدمت بھی نہیں کر سکے گی اور ملک stream lining کے ایک بہت بڑے منصوبے سے محروم ہو جائے گا۔ اگر تمام ملکی جامعات میں دینی مدارس کے طلبہ کو مختلف معاشرتی علوم، زبانوں اور دینی علوم کے جامعاتی پروگراموں میں شامل کر لیا جائے تو یہ بڑی قومی اور ملی خدمت سرانجام دی جاسکتی ہے۔ اس طرح کی تعلیمی پالیسی شاید بھارت کی کئی قومی جامعات میں موجود ہے جہاں دینی مدارس کے فضلاء کو داخلہ دے کر بنیادی نصابی مضمایں کی تعلیم دی جاتی ہے اور اس کے بعد وہ تخصصات میں تعلیم حاصل کر سکتے ہیں۔

هذا ما وصلنا إلیه والله أعلم

حواشی و تعلیقات

- (1) راک لینڈ کے سرکاری مہمان خانے میں طلبہ سے خطاب۔ تصور پاکستان بانیان پاکستان کی نظر میں، شریعہ اکیدی، مین الاقوامی اسلامی یونیورسٹی، اسلام آباد، اشاعت 23 مارچ 2005ء، ص 17، بحوالہ رہبر کن، 19 رائست 1941ء

(2) سالکوٹ کے رہنے والے جناب اصغر سوادی شاعر، مابر تعلیم اور تحریک پاکستان کے سرگرم کارکن تھے۔ آپ نے یہ ترانہ 1944ء میں اپنے زمامہ طالب علمی میں لکھا تھا جو بالآخر تحریک پاکستان کا نامہ بن گیا۔ تصور پاکستان بانیان پاکستان کی نظر میں، شریعہ اکیدی، مین الاقوامی اسلامی یونیورسٹی، اسلام آباد، اشاعت 23 مارچ 2005ء، ص 9

(3) تصور پاکستان بانیان پاکستان کی نظر میں، ص 28

(4) دلیل الجامعۃ للإسلامیۃ العالمیۃ اسلام آباد، اشاعت جنوری 1992ء، ص 7

(5) دلیل الجامعۃ للإسلامیۃ العالمیۃ اسلام آباد، اشاعت جنوری 1992ء، ص 10-9

(6) دلیل الجامعۃ للإسلامیۃ العالمیۃ اسلام آباد، اشاعت جنوری 1992ء، ص 9

(7) نجومستقبل الأمة، الجامعۃ للإسلامیۃ العالمیۃ (1985ء)، کلیہ الشریعہ والقانون

(8) روزنامہ جنگ راولپنڈی، اتوار 31 مئی 2009ء، نوٹس داخلہ، مین الاقوامی اسلامی یونیورسٹی، اسلام

(9) روزنامہ جنگ راولپنڈی، اتوار 31 مئی 2009ء، نوٹس داخلہ، مین الاقوامی اسلامی یونیورسٹی، اسلام آباد

(10) روزنامہ جنگ راولپنڈی، اتوار 31 مئی 2009ء، نوٹس داخلہ، مین الاقوامی اسلامی یونیورسٹی، اسلام آباد

(11) کلیہ الشریعہ والقانون، المناجح الدراسیہ، البکالوریوس والماجیتر لعام 1998ء، ص 294-289

(12) المناجح الدراسیہ: البکالوریوس-الماجیتر، 1418ھ/1998ء، ص 13-12

(13) المناجح الدراسیہ: البکالوریوس-الماجیتر، 1418ھ/1998ء، ثانی: مطلبات الکلیہ-اسسوئی العام-أ. الموارد الشرعیہ، ص 41-94

(14) کلیہ الشریعہ والقانون، المناجح الدراسیہ، البکالوریوس والماجیتر، مطلبات شعبہ الشریعہ لعام 1998ء، ص 117-156

(15) المناجح الدراسیہ: البکالوریوس-الماجیتر، 1418ھ/1998ء، ص 214-213

(16) کلیہ الشریعہ والقانون، المناجح الدراسیہ، البکالوریوس والماجیتر لعام 1998ء، اقسام الثانی: برنامج الماجیتر، ص 219-281

(17) نجومستقبل الأمة، الجامعۃ للإسلامیۃ العالمیۃ (1985ء)، کلیہ الشریعہ والقانون

(18) یونیورسٹی پر پرسکیلوس 2005-2004ء، ص 100-122

(19) پرسکیلوس یونیورسٹی 2005-2004ء

(20) شریعہ اکیدی، مین الاقوامی اسلامی یونیورسٹی اسلام آباد، فہرست مطبوعات برائے سال 2007ء

(21) از مफلاٹ شعبہ مطابقانوں اسلامی، شریعہ اکیدی، مین الاقوامی اسلامی یونیورسٹی، اسلام آباد

دعاہ کے ترتیبی یروگراموں کی تفصیل کے لئے دیکھیے: (23)

Syllabi & Courses, National/ International Training programs

- (24) فهرست مطبوعات، اداره تحقیقات اسلامی، مین الاقوامی اسلامی پوینتری، اسلام آباد
 (25) فهرست مطبوعات، شریعه اکدی، مین الاقوامی اسلامی پوینتری، اسلام آباد